

सन २०२४-२५ या आर्थिक वर्षातील
अर्थसंकल्पीय अनुदाने ग्रामसेवक प्रशिक्षण केंद्र,
गारगोटी, कोल्हापूर यांना अनुदानाचे वितरण.
मुख्य लेखाशिर्ष-२४१५०३२१. दुसरा हप्ता (वेतन)

महाराष्ट्र शासन
ग्राम विकास विभाग
शासन निर्णय क्रमांक: अनुग्रा २०२४/प्र.क्र. ४६/आस्था-१५
बांधकाम भवन, २५, मईबान पथ, फोर्ट, मुंबई- ४०० ००९.
दिनांक : ०६ ऑगस्ट, २०२४.

वाचा :

१. ग्राम विकास व जलसंधारण विभाग, शा.नि.क्र. प्रशिक्षण-२०१३/प्र.क्र. ८४५/०९, दि. १७.०९.१९९३.
२. ग्राम विकास व जलसंधारण विभाग, शा.नि. क्र.- प्रशिक्षण १९९९/ प्र.क्र.५८९/६९, दि. २३.९.१९९८
३. ग्राम विकास व जलसंधारण विभाग, शा.नि.क्र.-प्रशिक्षण-२०००/ प्र.क्र.८५९/४४, दि. १२.६.२००१.
४. ग्राम विकास व जलसंधारण विभाग, शा.नि.समक्रमांक, दि.३०.४.२०२४.
५. वित्त विभाग, शासन परिपत्रक क्र.अर्थसं-२०२४/प्र.क्र.८०/अर्थ.-३, दि.२५.०७.२०२४.

प्रस्तावना :

सन २०२४-२५ या आर्थिक वर्षाकरीता “मागणी क्र. एल ३, लेखाशीर्ष, २४१५, कृषि विषयक संशोधन व शिक्षण ०१- पीक संवर्धन, १२०- इतर संस्थांना सहाय्य, (०१)(०२) कोल्हापूर जिल्ह्यातील गारगोटी येथे ग्रामसेवक प्रशिक्षण केंद्र स्थापन करणे व त्याचा दर्जा वाढविणे (अनिवार्य) (२४१५०३२१)” अंतर्गत ग्रामसेवक प्रशिक्षण केंद्र, गारगोटी, जिल्हा कोल्हापूर यांना ३१, सहायक अनुदाने (वेतनेतर) साठी रु.८,९१,०००/- (रुपये आठ लक्ष एक्याण्णव हजार फक्त) व ३६, सहायक अनुदाने (वेतन) साठी रु.१,२०,२५,०००/- (रुपये एक कोटी वीस लक्ष पंचवीस हजार फक्त) असे एकूण रु.१,२९,१६,०००/- (रुपये एक कोटी एकोणतीस लक्ष सोळा हजार फक्त) इतकी तरतूद अर्थसंकल्पित करण्यात आलेली आहे. सदर अर्थसंकल्पित तरतूदीच्या मर्यादेत ३६, सहायक अनुदाने (वेतन) या उद्दिष्टाकरीता दुसरा हप्ता वितरित करण्याची बाब शासनाच्या विचाराधीन होती.

शासन निर्णय :

सन २०२४-२५ या वित्तीय वर्षाकरीता ग्रामसेवक प्रशिक्षण केंद्र, गारगोटी, जिल्हा कोल्हापूर यांना संदर्भ क्र.४ च्या शासन निर्णयान्वये ३६, सहायक अनुदाने (वेतन) या उद्दिष्टाकरीता रु.४०,०८,०००/- (रुपये चाळीस लक्ष आठ हजार फक्त) इतका निधी पहिला हप्ता म्हणून उपलब्ध करून देण्यात आला आहे.

२. आता, वित्त विभाग शासन परिपत्रक क्र. अर्थसं-२०२४/प्र.क्र.८०/अर्थ.-३, दि.२५.०७.२०२४ नुसार ग्रामसेवक प्रशिक्षण केंद्र, गारगोटी, जिल्हा कोल्हापूर यांना ३६, सहायक अनुदाने (वेतन) या उद्दीष्टाकरिता अर्थसंकल्पित तरतुदीच्या एकुण ७०% मर्यादेत पहिला हप्ता वजा जाता उर्वरीत रु.४४,०९,५००/- (रुपये चव्वेचाळीस लक्ष नऊ हजार पाचशे फक्त) इतका निधी दुसरा हप्ता म्हणून वितरित करण्यास शासन मान्यता देत आहे.

३. प्रशिक्षण केंद्रांना अनुदान द्यावयाच्या कार्यपध्दतीबाबत शासन परिपत्रक क्रमांक प्रशिक्षण-११९८/प्र.क्र.५८१/६१ दि.२३ सप्टेंबर, १९९८ व शासन परिपत्रक, ग्राम विकास व जलसंधारण विभाग क्रमांक प्रशिक्षण २०००/प्र.क्र.८५९/४४, दि.१२ जून २००१ अन्वये निर्गमित करण्यात आलेल्या सूचनांच्या अनुषंगाने उपायुक्त (आस्था), पुणे विभाग, पुणे यांनी सदर प्रशिक्षण केंद्रास दरमहा अनुदान अदा करण्याबाबत त्वरीत कार्यवाही करावी. तसेच संदर्भ क्रमांक १ च्या शासन निर्णयातील परिच्छेद क्रमांक १२ मधील अटीनुसार केंद्रांनी खर्च करावा.

४. सदर निधी वितरणाकरिता तसेच निधी ज्या बाबींकरिता मंजूर करण्यात आला आहे, त्याच बाबींवर खर्च करण्यात येईल याची काटेकोर अंमलबजावणी करण्याची जबाबदारी संबंधित उपायुक्त (आस्था), विभागीय आयुक्त कार्यालय यांची असेल. तसेच सदर निधीचे उपयोगिता प्रमाणपत्र शासनास तात्काळ सादर करण्याची दक्षता घेण्यात यावी.

५. हा खर्च “मागणी क्र.एल ३, २४१५, कृषिविषयक संशोधन व शिक्षण, ३१, सहाय्यक अनुदाने (वेतनेतर) व ३६, सहाय्यक अनुदाने (वेतन) (२४१५ ०३२१)” या लेखाशिर्षाखाली खर्ची टाकण्यात यावा आणि तो यावर्षी लेखाशिर्षातर्गत केलेल्या तरतुदीतून भागविण्यात यावा. तसेच सदर खर्च त्याच संकेतांकाखाली खर्च पडतो आहे या बाबत ताळमेळ घालून खातरजमा करावी व विभागीय आयुक्तांनी दरमहा शासनास कळवावे. सदर लेखाशिर्षाचे आहरण व संवितरण अधिकारी म्हणून संबंधित उपायुक्त (आस्थापना) हे काम पाहतील.

६. विभागीय आयुक्त कार्यालयाने प्रशिक्षण केंद्रास अनुदान वितरित करताना वेतन / वेतनेतर बाबींवर प्रत्यक्ष किती अनुदानाची आवश्यकता आहे याची खातरजमा करून त्यांना आवश्यक तेवढी रक्कम उपलब्ध करून द्यावी. उपरोक्त नमूद केलेल्या अनुदानापेक्षा जास्त अनुदान वितरित केले जाणार नाही याची दक्षता घ्यावी. तसेच प्रशिक्षण केंद्राने वेतन / वेतनेतरकरिता दरमहा किती अनुदान आवश्यक आहे, याची पूर्वसूचना संबंधित आयुक्त कार्यालयास द्यावी. त्याप्रमाणे आयुक्त कार्यालयाने वेतन / वेतनेतरकरिता अनुदान वितरित करावे. आवश्यक असलेल्या अनुदानाबाबत पूर्वसूचना न दिल्यास त्याची संपूर्ण जबाबदारी संबंधित केंद्राच्या प्राचार्याची असेल.

७. या अनुदानातून संबंधित प्रशिक्षण केंद्राने केलेल्या खर्चाचे स्वतंत्र लेखे व पुस्तके तपासण्याचा अधिकार महालेखापाल, (लेखा) महाराष्ट्र-१ मुंबई आणि/किंवा महालेखापाल (लेखा) महाराष्ट्र-२ नागपूर यांना राहिल व त्यांना त्यांचे हे काम योग्य तऱ्हेने पार पाडता यावे म्हणून संबंधित प्रशिक्षण केंद्र / संस्था, मदत / सुविधा पुरवतील.

८. हा शासन निर्णय दिनांक १७.०४.२०१५ सोबतच्या वित्तीय अधिकार नियम पुस्तिका १९७८ भाग १, उपविभाग १ ते ५ मधील तरतूदीनुसार अनुक्रमांक ४, परि. २७ (२) नुसार प्रशासकीय विभागास प्रदान करण्यात आलेल्या वित्तीय अधिकारांचा वापर करून निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२४०८०५१७४०५४१४२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(स्नेहल अडसूळ)
कक्ष अधिकारी, महाराष्ट्र शासन.

प्रत-

१. विभागीय आयुक्त, पुणे विभाग, पुणे (दोन प्रती)
२. महासंचालक, यशवंतराव चव्हाण विकास प्रशासन प्रबोधिनी, बाणेर रोड, पुणे
३. संचालक, श्री.मौनी विद्यापीठ गारगोटी, जि.कोल्हापूर
४. उपायुक्त (आस्था) विभागीय आयुक्त कार्यालय, पुणे.
५. जिल्हा कोषागार अधिकारी, पुणे
६. महालेखापाल, महाराष्ट्र -१ मुंबई. (लेखापरिक्षा/लेखा व अनुज्ञेयता)
७. महालेखापाल, महाराष्ट्र -२ नागपूर. (लेखापरिक्षा/लेखा व अनुज्ञेयता)
८. वित्त विभाग (का.क्र.अर्थसंकल्प -१७/व्यय १५)
९. प्राचार्य, ग्रामसेवक प्रशिक्षण केंद्र, गारगोटी, जि.कोल्हापूर (२ प्रतींसह)
१०. कार्यासन क्र. वित्त-१ व वित्त-७ ग्राम विकास विभाग
११. निवड नस्ती का.क्र. आस्था-१५.